

सोन खां सुठिड़ियूं (४५)

युगल जूं ग़ाल्हिड़ियूं अमृत खां मिठिड़ियूं ।

साईं अ .बुधायूं सोन खां सुठिड़ियूं ॥

कोट अमृत खां मधुर रसीलियूं

सभिनी नशानि खां अधिक नशीलियूं

सन्त बि साराहिनि चखे जिनि दिठिड़ियूं ॥१॥

दर्पण में युगल जदहीं दिसनि था

पंहिजो मुखड़ो पाण पसनि था

हर हर निहारे कनि ग़ाल्हिड़ियूं .गुझिड़ियूं ॥२॥

प्रीतम पुछियो हीअ किथां आई जोड़ी

बृज भूमि रची आ चयो कीरति किशोरी

वाह जो सुन्दर आहे कुझु कयूं बातिड़ियूं ॥३॥

असां खां सरसु आहे शानु हिननि जो

रूपु रसीलो आहे बिन्हीं जो

द्रिसी पिया द्रिसूं शल पाए झातिड़ियूं ॥४॥

मोहन चयो मुकुटु मूं जहिड़ो पाए

चंचल नेणनि सां थो मूं खे चेड़ाए
अड़े छद्दि यार माणा पायूं भाकिड़ियूं ॥५॥

श्रीजू चयो .बुधु सुघड़ सहेली
मिठिड़ी लगी थी नींहड़े नवेली
आउ अलबेली कयूं लिवं लातिड़ियूं ॥६॥

प्रीतम पंहिजे खे अथई कींअ रीझायो
कहिड़े जतन सां प्यारलु परिचायो
पंहिजो बिरदु सुजाणी दसि से वाटड़ियूं ॥७॥

तन्मय थी वियड़ा पाणु भुलाए
नींह जे नशे खां केरु जागाए
ठरंदा वतनि युगल हणी ताड़ियूं ॥८॥

वरी वरी जागी बोलिनि था बेली
प्रेमियुनि प्राणनि खे दियनि था लेली
दिलि में वसनि थियूं बूँदिड़ियूं ॥९॥

नींह नगर खां मिलीं रति काम नेकाली
बसंत जो बलु पाए आयो मवाली
सहायता कयो अची सिघो सहिचरियूं ॥१०॥

सहचरि रूप में साईं आयुमि डोड़ी

रति काम खे ब्रधण लाइ खणी आया नोड़ी
द्रिसी युगल प्रतिबिंबु भींड़ियूं मुठिड़ियूं ।११॥

साई साहिब पोइ गीतिड़ो गायो
भाव जे भरम खां युगल जागायो
करनि कलोल अहिड़ा दींह रातिड़ियूं ।१२॥

गरीबि श्रीखण्डि सदां रस इहे माणिनि
शरण पियलनि खे विन्दुर में वाणिनि
दिलिबर दासनि खे द्रिनियूं द्रातिड़ियूं ।१३॥